

(ബി) സെല്ലിന്റെ പ്രവർത്തനം പ്രവാസികൾക്ക് കൂടുതൽ ഗുണകരമാക്കാൻ എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നത് ?

ഉത്തരം

(എ) നടപ്പിലാക്കാൻ ആലോചനയുള്ള പ്രവാസി ലീഗൽ എയ്ഡ് സെല്ലിന്റെ പ്രവർത്തനരീതിയെക്കുറിച്ച് അന്തിമതീരുമാനം ആയിട്ടില്ല.

(ബി) പ്രവാസി ലീഗൽ എയ്ഡ് സെല്ലിന്റെ പ്രവർത്തനം അതാത് എംബസ്സികളുടെ സഹകരണത്തോടെ മാത്രമേ നടപ്പിലാക്കുവാൻ കഴിയുകയുള്ളൂ. പ്രസ്തുത പദ്ധതിയിലൂടെ പ്രവാസികളെ അടിയന്തിരഘട്ടങ്ങളിൽ സഹായിക്കുന്നതിലേക്കായി എംബസ്സികൾ മുഖാന്തിരം വാഹനങ്ങൾ ഏർപ്പാട് ചെയ്യുന്നതിനും എംബസ്സികളിൽ അഡ്വക്കേറ്റുകളെ നിയമസഹായം നൽകുന്നതിലേക്കായി ചുമതലപ്പെടുത്തുന്നതിനും നോർക്ക-റൂട്ട്സിന്റെ കോൾ സെന്ററിൽ നിയമോപദേശം ലഭ്യമാക്കത്തക്ക രീതിയിൽ നിയമവിദഗ്ദ്ധരുടെ സഹായം ലഭ്യമാക്കുന്നതിനും ആണ് ആലോചിക്കുന്നത്. കൂടാതെ വിവിധ മലയാളി സംഘടനകൾ, വിദേശത്തുള്ള നോർക്ക-റൂട്ട്സിന്റെ റസിഡന്റ് റെപ്രസന്റേറ്റീവുകൾ/ കൺസൾട്ടന്റുകൾ എന്നിവർ മുഖാന്തിരം പ്രവർത്തനം ഏകോപിപ്പിക്കാനും ആലോചനയുണ്ട്.

എമിഗ്രേഷൻ നിയമം

154 (4342) ശ്രീ. പി. ഉബൈദുള്ള :

ശ്രീ. എം. ഉമ്മർ :

ശ്രീ. അബ്ദുറഹിമാൻ രണ്ടത്താണി :

ശ്രീ. കെ. എൻ. എ. ഖാദർ : താഴെ കാണുന്ന ചോദ്യങ്ങൾക്ക്

ഗ്രാമവികസനവും ആസൂത്രണവും സാംസ്കാരികകാര്യവും വകുപ്പുമന്ത്രി സദയം മറുപടി നൽകുമോ :

(എ) എസ്. എസ്. എൽ. സി. യോഗ്യതയില്ലാത്ത അവിദഗ്ദ്ധ തൊഴിലാളികൾക്ക് വിദേശജോലി സ്വീകരിക്കുന്നതിന് കേന്ദ്ര പ്രവാസികാര്യ മന്ത്രാലയം പുതിയ നിബന്ധനകൾ കൊണ്ടുവന്നത് ശ്രദ്ധയിൽപ്പെട്ടിട്ടുണ്ടോ ;

(ബി) എല്ലാ രേഖകളും അതത് രാജ്യങ്ങളിലെ എംബസികൾ സാക്ഷ്യപ്പെടുത്തണമെന്ന നിയമം ദാഷകരമായി ബാധിക്കുന്നത് കൂടുതൽ ഗൾഫ് തൊഴിലന്വേഷകരായ മലയാളികളെയാണ് എന്ന കാര്യം ശ്രദ്ധയിൽപ്പെട്ടിട്ടുണ്ടോ ;

(സി) 2011 ജൂലൈ 29-ന് കേന്ദ്ര പ്രവാസികാര്യ മന്ത്രാലയം കൊണ്ടുവന്ന നിയമത്തിലുള്ള ആശങ്ക കേന്ദ്രത്തെ അറിയിക്കുന്നതിനും എമിഗ്രേഷൻ നിയമം സുതാര്യമാക്കുന്നതിനും ആവശ്യമായ നടപടികൾ സ്വീകരിക്കുമോ ?

ഉത്തരം

(എ & ബി) പത്രവാർത്തകളിലൂടെ ശ്രദ്ധയിൽപ്പെട്ടിട്ടുണ്ട്.

(സി) ഇക്കാര്യത്തിലുള്ള ആശങ്ക കേന്ദ്ര സർക്കാരിനെ അറിയിക്കുന്നതാണ്.